



సోమవారం ఉప్పల్లో జరిగిన సమావేశంలో మాట్లాడుతున్న ఎమ్మెల్యే బేతి సుభాష్ రెడ్డి, చిత్రంలో అభ్యర్థి బండారి లక్ష్మారెడ్డి, రాష్ట్ర నాయకుడు రాగిడి లక్ష్మారెడ్డి, ఎన్నికల ఇన్చార్జి రావుల శ్రీధర్ రెడ్డి, కార్పొరేటర్లు, కార్యకర్తలు

కలిసికట్టుగా త్రమిద్దాం.. కారునే గెలిపిద్దాం

- సీఎం కేసీఆర్ మాట జవ దాటను
- ఆయనతో తండ్రిలాంటి అనుబంధం నాది
- మీడియా సమావేశంలో ఎమ్మెల్యే బేతి సుభాష్ రెడ్డి

ఉప్పల్, నవంబర్ 6 : రాష్ట్రంలో మరోసారి బీఆర్ఎస్ ప్రభుత్వం వస్తుందని, ఉప్పల్లో బండారి లక్ష్మారెడ్డిని గెలిపిస్తానని ఎమ్మెల్యే బేతి సుభాష్ రెడ్డి అన్నారు. సీఎం కేసీఆర్ తనకు తండ్రికొడుకుల అనుబంధం ఉందని తెలిపారు. పార్టీని వీడే ప్రసక్తేలేదని, నా జీవితం ఉన్నంతకాలం బీఆర్ఎస్ లోనే ఉంటానని స్పష్టం చేశారు. హబ్బిగూడలోని ఎమ్మెల్యే నివాసంలోని కార్యాలయంలో సోమవారం మీడియా సమావేశం నిర్వహించారు. ఈ కార్యక్రమానికి ఉప్పల్ బీఆర్ఎస్ పార్టీ ఎన్నికల ఇన్చార్జి రావుల శ్రీధర్ రెడ్డి, ఎమ్మెల్యే అభ్యర్థి బండారి లక్ష్మారెడ్డి, రాష్ట్ర నాయకుడు రాగిడి లక్ష్మారెడ్డి హాజరయ్యారు. ఈ సందర్భంగా ఎమ్మెల్యే బేతి సుభాష్ రెడ్డి మాట్లాడుతూ... పార్టీతో 23 ఏండ్ల అనుబంధం ఉందన్నారు. తనను కడుపులో పెట్టుకొని ఒక తండ్రిలా కాపాడిన సీఎం కేసీఆర్ తోనే తన పయనమని పేర్కొన్నారు. సీఎం కేసీఆర్, మంత్రి కేటీఆర్ సహకారంతోనే సంక్షేమ, అభివృద్ధి కార్యక్రమాలు చేపట్టామన్నారు. సీఎం కేసీఆర్, మంత్రులు కేటీఆర్, హరీశ్ రావు ఆదేశాల మేరకు శక్తివంపన లేకుండా పనిచేస్తూ, బీఎల్ఆర్ ను గెలిపించుకుంటామని వెల్లడించారు. సీఎం కేసీఆర్ మాట దాటనని, ఒక వ్యక్తంలా ఎదిగిన బీఆర్ఎస్ పార్టీని ఉప్పల్లో కాపాడుకోవాల్సిన బాధ్యత ప్రతి ఒక్కరిపై ఉందన్నారు. ఉప్పల్ అభివృద్ధి కోసం నిరంతరం కష్టపడి పనిచేశానని, రానున్న రోజుల్లో ఉప్పల్ కు మహర్షజ వస్తుందన్నారు.

అత్యధిక మెజార్టీతో గెలిపిస్తాం

● రావుల శ్రీధర్ రెడ్డి

బీఆర్ఎస్ పార్టీ నేతలు, కార్యకర్తలు సమన్వయంతో పనిచేస్తూ బండారి లక్ష్మారెడ్డిని అత్యధిక మెజార్టీతో గెలిపిస్తామని ఉప్పల్ అసెంబ్లీ బీఆర్ఎస్ పార్టీ ఎన్నికల ఇన్చార్జి రావుల శ్రీధర్ రెడ్డి అన్నారు. ఉప్పల్లో ఎమ్మెల్యే సుభాష్ రెడ్డి ఆధ్వర్యంలో అద్భుతమైన ప్రగతి జరిగిందన్నారు. ఉప్పల్లో పలు రంగాల్లో అభివృద్ధి జరిగిందని, ఐటీ, పరిశ్రమలు, తదితర రంగాల్లో ప్రగతి సాధించిందన్నారు. సాధ్యం కాని హామీలను ఇస్తున్న ప్రతి పక్షాలను నమ్మవద్దని తెలిపారు.

ఓ కుటుంబంలా కలిసి పని చేస్తాం

● బండారి లక్ష్మారెడ్డి

ఎమ్మెల్యే బేతి సుభాష్ రెడ్డితో పాటు, బీఆర్ఎస్ నేతలు, కార్యకర్తలతో కుటుంబంలా కలిసి పనిచేస్తామని అభ్యర్థి బండారి లక్ష్మారెడ్డి అన్నారు. కార్యకర్తలను అందరినీ కలుపుకొని పోతామన్నారు. గత ఎన్నికల్లో సుభాష్ రెడ్డి గెలుపు కోసం కృషి చేశానని, ఈ ఎన్నికల్లో తనకు సహకరించాలని కోరారు. ప్రజల ఆశీస్సులతో ముందుకు వెళ్తున్నామని పేర్కొన్నారు.

కొడంగల్లో రేవంత్ కు ఓటమి తప్పదు : రాగిడి లక్ష్మారెడ్డి

రేవంత్ రెడ్డి చీఫ్ ట్రోఫీ ప్లే చేస్తున్నారని, కొడంగల్లో ఆయనకు ఓటమి తప్పదని బీఆర్ఎస్ నాయకుడు రాగిడి లక్ష్మారెడ్డి అన్నారు. కాంగ్రెస్ చీకటి ఒప్పందాలను ప్రజలు గుర్తించాలన్నారు. బండారి సేవలను గుర్తించి, ఓటు వేయాలని కోరారు. గ్రేటర్లో మంత్రి కేటీఆర్ కృషి గొప్పదన్నారు. ఈ కార్యక్రమంలో కార్పొరేటర్లు పన్నాల దేవేందర్ రెడ్డి, జెర్రిపోతుల ప్రభుదాస్, బొంతు శ్రీదేవి, స్వర్ణరాజ్, సాయిజెన్ శేఖర్, బేతి స్వప్నారెడ్డి, పాపవీరెడ్డి, శ్రీనివాస్ రెడ్డి, భాస్కర్ రెడ్డి, రఘుపతిరెడ్డి, రవీందర్ రెడ్డి, సుధాకర్, శైలేష్ రెడ్డి, పాల్గొన్నారు.



బోరబండలో ఒకే వాహనంలో ప్రచారం నిర్వహిస్తున్న ఎమ్మెల్యే మాగంటి గోపీనాథ్, విష్ణువర్ధన్ రెడ్డి

మాగంటికి అండగా జన బలం

ఎర్రగడ్డ, నవంబర్ 6 : సుస్థిర పరిపాలనతో పాటు పేద వర్గాలకు సంక్షేమ ఫలాలను అందిస్తున్న కేసీఆర్ ను హ్యూటికే సీఎం చేయడానికి ప్రజలు సిద్ధంగా ఉన్నారని ఎమ్మెల్యే, జూబ్లీహిల్స్ బీఆర్ఎస్ అభ్యర్థి మాగంటి గోపీనాథ్ అన్నారు. సోమవారం ఆయన మాజీ ఎమ్మెల్యే విష్ణువర్ధన్ రెడ్డితో కలిసి బోరబండలో ఎన్నికల ప్రచారం నిర్వహించారు. ఈ సందర్భంగా మాగంటి మాట్లాడుతూ.. కాంగ్రెస్ చెప్పే మాయమాటలను నమ్మి మోసపోవద్దని.. పదేండ్లలో చేసిన అభివృద్ధిని చూసి నిర్ణయం తీసుకోవాలన్నారు. సీఎం కేసీఆర్ సహకారంతో డివిజన్ లో కొట్లాడి రూపాయలతో అభివృద్ధి పనులు పూర్తి చేశామన్నారు. ప్రచారంలో అన్ని వర్గాల ప్రజల నుంచి అనూహ్య స్పందన లభించడం విశేషం. ప్రచారంలో డివిజన్ అధ్యక్షుడు కృష్ణమోహన్, విజయకుమార్, కోఆర్డినేటర్ విజయసింహ, ఇన్ చార్జి సిరాజ్, లక్ష్మణ్ గౌడ్, మధుసూదన్, ఆనంద్, జైబీఎమ్ యాదగిరి పాల్గొన్నారు.

పని చేసే నాయకులకే గుర్తింపు

● డిప్యూటీ స్పీకర్ పద్మారావు గౌడ్

సికింద్రాబాద్, నవంబర్ 6 : ప్రజల కోసం పని చేసే నాయకులకు మంచి ఆదరణ ఉంటుందని డిప్యూటీ స్పీకర్, బీఆర్ఎస్ పార్టీ సికింద్రాబాద్ ఎమ్మెల్యే అభ్యర్థి తీగుళ్ల పద్మారావు గౌడ్ అన్నారు. సోమవారం సికింద్రాబాద్ నియోజకవర్గ పరిధిలోని తార్కాకలో ప్రచారం నిర్వహించారు. ముందుగా లాలాపేట సత్యనగర్ నుంచి ప్రచార పాదయాత్ర పార్టీ జెండాను ఆవిష్కరించి ప్రారంభించారు. ఇంటింటికీ వెళ్లి తాను చేసిన అభివృద్ధి, సంక్షేమ పథకాలను ప్రజలకు వివరించారు. తనను మరోసారి అభ్యర్థించాలని ఓటర్లను కోరారు. పద్మారావు గౌడ్ మాట్లాడుతూ.. బీఆర్ఎస్ కు అన్ని వర్గాల ప్రజల మద్దతు ఉందని, నియోజకవర్గంలో గులాబీ జెండా ఎగురడం ఖాయమన్నారు. కార్యక్రమంలో నగర డిప్యూటీ మేయర్ శ్రీలతారెడ్డి, సికింద్రాబాద్ కార్పొరేటర్లు శైలజ, హేమ, సునీత, ప్రసన్న లక్ష్మీలతో పాటు పద్మారావు గౌడ్ తనయులు కిశోర్ గౌడ్, కిరణ్ గౌడ్, రామేశ్వర్ గౌడ్, త్రినేత్ర గౌడ్, నాయకులు, కార్యకర్తలు, అభిమానులు, అభిదారులు పాల్గొన్నారు.



సిరిపురి కాలనీలో పద్మారావుకు హారతి పడుతున్న మహిళలు



బొల్లారం రినాలా బజార్ లో బోర్డు మాజీ సభ్యుడు లోక్ నాథ్ తో కలిసి ప్రచారం చేస్తున్న లాస్య నందిత

కంటోన్మెంట్ అభివృద్ధి బీఆర్ఎస్ తోనే సాధ్యం

బొల్లారం, నవంబర్ 6 : అభివృద్ధి, సంక్షేమమే ద్వేయంగా అన్ని వర్గాల సంక్షేమ కోసం పాడుచుకున్న బీఆర్ఎస్ ను మరోసారి గెలిపించాలని కంటోన్మెంట్ బీఆర్ఎస్ ఎమ్మెల్యే అభ్యర్థి లాస్య నందిత అన్నారు. సోమవారం బొల్లారం, రినాలా బజార్, కలాసీ గూడ, ఆదర్శ నగర్, బస్టీలో బోర్డు మాజీ సభ్యుడు లోక్ నాథ్, మార్కెట్ వైన్ చైర్మన్ వేణుగోపాల్ రెడ్డిలతో కలిసి ప్రచారం చేశారు. ఈ సందర్భంగా లాస్య నందిత మాట్లాడుతూ.. సీఎం కేసీఆర్, మంత్రి కేటీఆర్ ఆశీర్వాదంతో బీఆర్ఎస్ ఎమ్మెల్యే అభ్యర్థిగా బరిలో నిలిచిన తనను ఆశీర్వాదించాలని ప్రజలను కోరారు. గులాబీ జెండాతోనే సంబంధ వర్గాలకు న్యాయం జరుగుతుందన్నారు. నియోజకవర్గం అభివృద్ధి బీఆర్ఎస్ తోనే సాధ్యమని తెలిపారు. ఈ కార్యక్రమంలో బోర్డు మాజీ సభ్యుడు లోక్ నాథ్, మార్కెట్ వైన్ చైర్మన్ వేణుగోపాల్ రెడ్డి, మాజీ చైర్మన్ ఖదీర్ వన్, వార్డు అధ్యక్షుడు రవికుమార్, జంగాల మురళీ యాదవ్, పింజర్ల మురళీ యాదవ్, అనిల్ గౌడ్, జివ, సుశీత, చందర్, ఉదయ్, ఉమేశ్, రవి, వెంకటేశ్ యాదవ్ తదితరులు పాల్గొన్నారు.



మౌలాలి డివిజన్ లో ఇంటింటి ప్రచారం చేస్తున్న అభ్యర్థి మర్రి రాజశేఖర్ రెడ్డి

మౌలిక వసతులకు పెద్దపీట

మల్కాజిగిరి, నవంబర్ 6 : బస్టీలో మౌలిక సదుపాయాలు కల్పిస్తామని, పేదల సంక్షేమానికి కృషి చేస్తామని మల్కాజిగిరి బీఆర్ఎస్ ఎమ్మెల్యే అభ్యర్థి మర్రి రాజశేఖర్ రెడ్డి అన్నారు. సోమవారం మౌలాలి, గౌతంనగర్, అల్వూల్, మచ్చ బొల్లారం, వెంకటాపురం, ఈస్ట్ ఆనంద్ బాగ్ డివిజన్ లో బీఆర్ఎస్ అభ్యర్థి మర్రి రాజశేఖర్ రెడ్డి ఇంటింటి ప్రచారం చేశారు. ఈ సందర్భంగా అభ్యర్థి మర్రి రాజశేఖర్ రెడ్డి మాట్లాడుతూ.. సీఎం కేసీఆర్ విడుదల చేసిన బీఆర్ఎస్ పార్టీ మ్యూజిక్ ఫెస్టివల్ ఇచ్చిన హామీలను గెలిచిన తరువాత అమలు చేస్తామన్నారు. మౌలాలిలో మైనారిటీలకు ఫంక్షనల్ హాల్ ను ఏర్పాటు చేస్తామని, శుశా నవాటికలలో మౌలిక సదుపాయాలు కల్పిస్తామని తెలిపారు. పేదల సమస్యలను పట్టించుకోని ఎమ్మెల్యేను ఇంటికి సాగనంపాలన్నారు. ఈ కార్యక్రమంలో కార్పొరేటర్లు సునీతరాము యాదవ్, మీనాఉపేందర్ రెడ్డి, సబితాకిశోర్, శాంతిశ్రీనివాస్ రెడ్డి, మాజీ కార్పొరేటర్ జగదీష్ గౌడ్, నాయకులు పరశురాం రెడ్డి, జేపీఎస్ వెంకన్న, రాముయ్యాదవ్, అమీనుద్దీన్, ఖలీల్ పాల్గొన్నారు.



ఎమ్మెల్యే దేవిరెడ్డి సుధీర్ రెడ్డి సమక్షంలో బీఆర్ఎస్ లో చేరిన టీడీపీ మాజీ ఫ్లోర్ లీడర్ చిత్తలూరి వెంకటేశ్వర్లు, ఆయన అనుచరులు

బీఆర్ఎస్ లో చేరిన చిత్తలూరి వెంకటేశ్వర్లు

ఎల్వీనగర్, నవంబర్ 6 : టీడీపీ మాజీ ఫ్లోర్ లీడర్, మాజీ కౌన్సిలర్ చిత్తలూరి వెంకటేశ్వర్లు తన అనుచరులతో ఎల్వీనగర్ ఎమ్మెల్యే దేవిరెడ్డి సుధీర్ రెడ్డి సమక్షంలో సోమవారం బీఆర్ఎస్ లో చేరారు. ఈ సందర్భంగా వారికి ఎమ్మెల్యే గులాబీ కండువాల కమ్మి పార్టీలోకి ఆహ్వానించారు. ఈ సందర్భంగా ఎమ్మెల్యే సుధీర్ రెడ్డి మాట్లాడుతూ.. బీఆర్ఎస్ గెలుపునకు సైనికుడిలా పని చేయాలని సూచించారు.